

مولانا عزیز زبیدی واربرٹن (شیخوپورہ)

دوبی حدیث

ایمان کی دیکھ بھال کرتے رہا کرو!

عَنْ مُرَيْقَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
بِحَبَّةٍ دُونَ إِيْمَانِكُمْ قَبِيلَ يَأْمُرُ سُوْلُ اللَّهِ : وَكَيْفَ نُجَدِّدُ إِيْمَانَنَا؟ قَالَ أَكْثَرُكُمْ
مِنْ قَوْلِي لَا إِلَهَ إِلَّا اللَّهُ (اخرجه الحاكم ومعه صدقة)
حضرت ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم
نے فرمایا:

”اپنے اپنے ایمان کی تجدید کرتے رہا کرو، کسی نے عرض کی، حضور! اپنے ایمان کی تجدید ہم
کیسے کیا کریں؟“ فرمایا: لا الہ الا اللہ کثرت کے ساتھ پڑھا کرو!

کہتے ہیں، کھڑا بانی متعفن ہو جاتا ہے، ٹھیک اسی طرح اگر ایمان بھی رواں دواں نہ رہے، اس کی آب و تاب
میں مزید چلا کے سامان نہ ہوتے رہیں اور ”سیر الی اللہ“ میں سائیک اور راہی نئے ذوق اور لطف کا اضافہ
محسوس نہ کرے تو سمجھ لیجئے، ایمان کا یہ چشمہ صافی مکدر ہو چلا ہے اور یہ شجر طیب، برگ و بار کے قابل
نہیں رہا۔!

یہ بات صرف ایمانیات کی نہیں بلکہ زندگی کے ہر پہلو، کائنات کے ہر رزہ کی ہے کہ: اگر وہ متحرک
نہیں ہے اور وہ آگے بڑھنے اور اپنے سفر کو جاری رکھنے کے احساس سے خالی ہو گیا ہے تو وہ اپنی
مخصوص توانائی، حرارت اور افادیت جیسے مکارم حیات سے نہ صرف محروم ہو جائیگا بلکہ وہ اپنے اس
دائرہ کو بھی محفوظ نہیں رکھ سکے گا جو اس میں داخل ہوتے وقت اس نے محسوس کیا تھا، اس کے بجائے وہ اب
مزید سستے گا اور سستے سستے نقطہ کے اس آخری درجہ پر پہنچ جائیگا کہ جس کے بعد اس کا ہونا نہ ہونا یکساں ہوگا۔

دیکھئے مسلمان جب تک تلوار اور قرآن کو ہاتھ میں لیکر چلتے رہے، چاؤ وانگ عالم پھیلے رہے، روحانی طور پر بھی اوج برس پر نظر آئے اور مادی اعتبار سے بھی دنیا نے ان کو رشک کی نگاہوں سے دیکھا۔ لیکن جب ہم نے اس انداز کا سفر ترک کیا، اس وقت سے ہم اب برابر اپنے ناکرہ میں بھی سمٹتے چلے جا رہے ہیں۔

یہ اصولِ تدرست ہے کہ ہر چیز کی آب و تاب اور بقا اس کے رداں و دواں رہنے میں ہے جو اس کو ترک کر دیتی ہے وہ اپنی زندگی کی ہر رذیق سے محروم ہو جاتی ہے۔ اس لئے رحمۃ اللعالمین صلی اللہ تعالیٰ علیہ وسلم نے فرمایا کہ: ”ایمان کی تجدید کرتے رہا کرو!“

تاکہ اس میں جلا پیدا ہوتی رہے اور وہ آگے بڑھتا رہے۔ قرآن حکیم سے بھی اس کی تائید ہوتی ہے کہ:

”وَالَّذِينَ جَاهَدُوا فِينَا لَنَهْدِيَنَّهُمْ مُبِیِّنًا“ (عنکبوت ۷۴)

کہ ”جو لوگ ہماری راہ میں جہاد جاری رکھتے ہیں ہم انکو اپنے راستے ضرور دکھائیں گے!“ آگے فرمایا:

”وَدَاوَدَ اللّٰهُ مَعَ الْمُحْسِنِیْنَ“ (البقرہ)

”یقیناً کیجئے، اللہ تعالیٰ اہل احسان کے ساتھ ہے!“

اہل احسان سے مراد وہ لوگ ہیں جو اپنی زندگی کے پورے سفر میں حق تعالیٰ کو مستحضر رکھتے ہیں اور انکے دل میں یہ احساس جاگزیں رہتا ہے کہ اللہ میرا ہے۔ اور یہ کیفیت ان لوگوں کی ہوتی ہے جو اپنے ایمان کے سلسلے میں حساس ہوتے ہیں۔

الغرض تجدیدِ ایمان کیلئے ضروری ہے کہ انسان قرآن و حدیث کے مطابق عمل کرنے میں ہمیشہ تازہ دم رہے اور رسول اللہ صلی اللہ تعالیٰ علیہ وسلم کے مباحک نقوش پاک کے اتباع میں غفلت اور کوتاہی کو برداشت نہ کرے۔ اس کی نشانی یہ ہوتی ہے کہ اگر قرآن و حدیث کے مطابق زندگی بسر کرتے ہوئے طمانیت محسوس ہوتی ہے، اس سلسلہ میں حرص بڑھتا اور ذوق و شوق میں اضافہ ہوتا ہے تو سمجھ لیجئے کہ خیر ہے اور اس پر الحمد للہ بڑھئے۔ ہر قبل روم نے حضرت ابوسفیانؓ سے پوچھا تھا کہ ”دین سے بیزار ہو کر کوئی مسلمان مرتد بھی ہوا؟ تو انہوں نے جواب دیا: ”نہیں!“ اس پر قبل روم نے کہا کہ: ”اصل ایمان کی یہی نشانی ہوتی ہے!“ یعنی وہ پیچھے نہیں ہٹتا، آگے بڑھتا ہے:

”وَكُنْ اِلٰهَ الْاِيْمَانِ حَمِیْنٌ تَخَالُطُ بَشَاشَةُ الْقُلُوْبِ“ (بخاری ص ۱۱)

حاکم بدین اگر اس کے بجائے دینی علم و عمل میں لطف باقی رہے نہ جانشی، بلکہ جتنا اور جیسا کچھ دینی عمل بجالائے، ایک عادت سے زیدہ اس میں جان نہ رہے تو پھر بھی کہنا پڑے گا کہ ایمان پرانا اور کہنہ ہو چلا ہے۔

— اگر تازہ دم ہو کر اب اخلاص اور جذبہ کے ساتھ اسلام پر عمل پیرا نہ ہوئے تو پھر سو و خاتمہ کا بھی اندیشہ ہے۔ — اعاننا اللہ و ابالکرمات الخذلان البلیتہ !

بہر حال ہم سب تنہائی میں اپنے اپنے ایمان کا جائزہ لیں۔ اور اب وقت ہے، جو کمی محسوس ہو اسے پورا کریں اور جتنا اضافہ نظر آئے اس میں مزید آب و تاب پیدا کریں۔ والٹر الموفق !

ترجمان کی ایجنسیاں

- ملک اینڈ منز نیوز ایجنٹس بک سیلرز، ریلوے روڈ، سیالکوٹ۔
- قریشی بک ڈپو شکر گڑھ - ضلع سیالکوٹ۔
- محمد سعید صاحب ایجنسی کھجور مارک صاحبین، بازار نانڈیا نوالہ ضلع فیصل آباد
- حاجی ملک محمد ابراہیم صاحب دکاندار مین بازار ٹیکسلا، تحصیل ضلع راولپنڈی۔
- مولانا محمد عبدالرشید صاحب، خلیفہ جامع، الحمدیث، صدر، راولپنڈی۔
- حکیم محمد یوسف صاحب زبیدی جامع مسجد الحمدیث۔ شاہ فیصل شہید روڈ نولہ چند باغ میرپور خاص سندھ
- منشا بکسٹال بالمقابل ریلوے سٹیشن گوجرانوالہ ٹاؤن۔
- خواجہ نیوز ایجنسی لدھراں، ضلع ملتان۔
- حافظ عبدالحق صاحب معرفت مولوی علی احمد صاحب کیانہ سٹور، تحصیل بازار، بہاولنگر
- مرکز ادب حسین آگاہی، ملتان شہر۔
- محمد ابراہیم صاحب نیوز ایجنٹ، عباس سائیکل ورکس، بلاک نمبر ۱۹، سرگودھا۔
- مولانا محمد اسماعیل صاحب خادم مسجد امین پور بازار، فیصل آباد
- میاں عبدالرحمان حماد صاحب خلیفہ جامع مسجد اعلیٰ حدیث، قبولہ ضلع ساہیوال۔
- محمود برادرزہ کیانہ مرچنٹس، چمن بازار، ہارون آباد، ضلع بہاولنگر۔
- مولانا محمد حنیف صاحب دارالحدیث چینیانوالی کوچہ چائیک سواران - لاہور۔
- محمد الیاس صاحب کعبہ، کعبہ ہوسٹل، شہدادکوٹ - ضلع لاڑکانہ (سندھ)
- حامد برادرزہ، چوک انارکلی - لاہور۔
- کاشانہ ادب، چوک نیلا گنبد - لاہور۔